

Isa pygamberiň mugjyzalary - 2.

Category: Geň-taňsy wakalar, Kitapcy

написано kitapcy | 21 января, 2025

Isa pygamberiň mugjyzalary -2. 2. DUÝUŞDAN DAŞARKY UKYPLARY

Isa pygamberiň görkezen tebipçilik tilsimleriniň yzysüre «duýuşdan daşarky ukyplarynyňam» kämil derejede bolandygy mälimdir.

Onuň bu aýratynlygyna goldanan buthanalaryň ilkinji işläp başlan ýyllarynda ruhanylar tarapyndan ilki «keramat» we «ruhy aragatnaşyk» görünüşindäki dürlü medium häsiýetli işler hut buthananyň öz içinde amala aşyrylýardy. Gynansak-da, bu tilsimler II asyryň ahyrlarynda buthananyň gün tertibinden we hristianlyk düzgüninden resmi ýagdaýda aýrylypdyr.

Isa pygamber adamlaryň ýanynda durka başyndan geçirýän ahwaly, geçmişini, häsiýetlerini «duýuşdan daşarky ukyplary» arkaly şobada anyklap bilyärdi...

«...Baýramçylyk günlerinde Ýeruşalimdekä görkezen alamatlaryna şaýatlyk edenler oňa iman getirdiler. Emma Isa adamlaryň ýagdaýyny gowy bilyändigi üçin olara ynanmaýardy... Çünkü adamlaryň näme pikirdedigini özi gowy bilyärdi». («Ioann», Bab: 2/23-25).

Öñünde duran adamyň aklyndan geçenleri aýnada ýaly görýän we munuň üçin telepatiýa ukybyna eýe bolan Isa pygamber özüne ynanmaýanlara, görmedik ýerinden öýlerinde bolup geçirýänleri aýdyp bilyän ukyba eýedigi «Gurhanyň» «Aly-Ymran» süresiniň 49-njy aýatynyň soňunda aýdylýandır.

Isa pygamber aýdyň görüpçilik ukyby arkaly gelejek bilen baglanşyklı hadysalar hakynda keramat häsiýetli açık we kesgitli maglumatlar aýdyp bilyärdi. Bu babatda Injilleriň sahypalarynda sanardan köp mysallar bar. Ynha, olardan diňe biri...

Isa pygamber hawarilerini yzyna tirkäp Zeýtunlyk dagyndan Ierusalime tarap ýola çykýar. Ybadathanalaryň arasyndan geçip barýarka hawarileriniň arasynda bolup geçen bir gürrüň Injilde şeýle beýan edilipdir:

«...Isa ybadathanadan çykyp barýarka ybadathananyň diwarlaryny oňa görkezmek üçin şagirtleri ýanyna geldiler. Isa hem olara jogap berdi: «Bu zatlary görýäñizmi? Dogrusy size aýdýaryn: Bärde daşyň üstünden ýykylmadyk daş galdyrylmaz». («Matta», Bab: 24/1-2).

Isa pygamberiň bu aýdan sözi kyrk ýyl geçensoň amala aşýar... Rimli general Titus Ierusalimi gabaýar we şäheri ýer bilen ýegsan edip taşlaýar.

Ergun JANDAN. Geň-taňsy wakalar